

ЗАПИСНИК
од 18-та седница на
Советот на Агенцијата за аудио и аудиовизуелни медиумски услуги
одржана на 28.03.2018 година

Присутни членови на Советот на Агенцијата: Лазо Петрушевски, претседател на Советот на АААВМУ, д-р Милаим Фетаи, заменик претседател на Советот на АААВМУ, м-р Алма Машовиќ, Зоран Фиданоски, Лазар Трајчев, м-р Методија Јанчески и Селвер Ајдини.

Отсутни членови на Советот на Агенцијата: /

На седницата беше присутен д-р Зоран Трајчевски, директор на Агенцијата за аудио и аудиовизуелни медиумски услуги.

Присутни од Стручната служба: м-р Драгица Љубевска, Горан Радуновик, м-р Магдалена Давидовска Довлева, д-р Андриана Серлев Чакар, Цветанка Митревска, Маја Дамевска и м-р Ивана Стојановска.

Други присутни: /

Г-дин Петрушевски ја отвори 18-та седница на Советот на Агенцијата за аудио и аудиовизуелни медиумски услуги. Седницата започна во 15:20 часот и се одржа во просториите на Агенцијата.

Советот на Агенцијата едногласно со 7 гласа „за“ го усвои следниот:

ДНЕВЕН РЕД

1. Усвојување на предлог-записник од 17-та седница на Советот на Агенцијата за аудио и аудиовизуелни медиумски услуги, одржана на 20.03.2018 година.
2. Предлог-одлука за доделување дозвола за телевизиско емитување преку ЈЕКМ што не користи ограничен ресурс, на државно ниво.
3. Предлог за утврдување на став на Агенцијата за аудио и аудиовизуелни медиумски услуги во однос на резултатот од извршената ревизија од независниот ревизор за 2017 година.
4. Предлог-годишен извештај за работата на Агенцијата за аудио и аудиовизуелни медиумски услуги за 2017 година.
5. Предлог-одлука за потреба од јавна набавка: Средства за хигиена.
6. Разно.

Точка 1

Советот на Агенцијата го разгледа Предлог-записникот од 17-та седница на Советот на Агенцијата за аудио и аудиовизуелни медиумски услуги, одржана на 20.03.2018 година.

Г-дин Фиданоски предложи корекција на почетокот на Записникот во делот каде се забележани присутните членови на Советот, затоа што во неговото презиме е додадена буквата „в“ и треба да се коригира во Фиданоски. На страна 5 од вкупниот материјал, реченицата во неговото излагање која започнува „Тоа е и според мислењето на многумина кои што се сметаат за уплатени во оваа област...“ предложи да се преформулира: „затоа што според мислењето на многумина кои што се сметаат за уплатени во оваа област и се согласува со таквото мислење, медиумската писменост засега ефикасен лек за заштита од така наречените *fake news*“.

Советот со двете вградени корекции од г-дин Фиданоски едногласно го усвои предложениот Записник од 17-та седница на Советот на Агенцијата за аудио и аудиовизуелни медиумски услуги, одржана на 20.03.2018 година, со текст како што беше предложен.

Точка 2

Г-дин Трајчевски ја образложи Предлог-одлуката за доделување дозвола за телевизиско еmitување преку ЈЕКМ што не користи ограничен ресурс, на државно ниво. Објасни дека до Агенцијата беше доставено Барање за доделување дозвола од страна на Друштвото за производство, трговија и услуги БМЈ МЕДИА ГРОУП ДОО Скопје со потребната документација. Од сите Сектори документите беа прегледани и констатирано е дека барателот ги исполнува законските услови за доделување на дозвола за телевизиско еmitување преку ЈЕКМ што не користи ограничен ресурс, на државно ниво. За повеќе детали ја повика раководителката на Секторот за правни и економско-финансиски работи.

Раководителката на Секторот за правни и економско-финансиски работи д-р Андриана Скерлев Чакар објасни дека Агенцијата согласно член 76 од ЗААВМУ доделува дозвола за телевизиско или радио еmitување преку јавна електронска комуникациска мрежа што не користи ограничен ресурс или преку сателит, за која не се распишува јавен конкурс и дозволата се доделува по барање на заинтересирана страна на начин и постапка утврдени со Законот. Друштвото за производство, трговија и услуги БМЈ МЕДИА ГРОУП ДОО Скопје, на 21.03.2018 година до Агенцијата поднесе Барање. Вообично од сите Сектори беше прегледана доставената документација и беше воочено дека има одредени недоследности. Подносителот на барањето уредно го дополни, а дополнувањата ги достави до Агенцијата на 23.03.2018 година, 26.03.2018 година и 27.03.2018 година. Повторно истата беше прегледана и откако беше заклучено од сите Сектори дека во потполност ги исполнува условите согласно Законот, се подготви Предлог-одлуката која е доставена до членовите на Советот.

Г-дин Петрушевски потсети дека во изминатите 3-4 години ваков вид на одлуки Советот има донесено околу 10-тина, од кои на државно ниво во 2015 година има доделено дозволи за ТВ Шења, ТВ 21, во 2016 година за ТВ Нова и во 2017 година за ТВ Арт Чанел. Оттаму произлегува дека во претходните 3 година Советот има доделено дозволи за еmitување на државно ниво на 4 медиуми. Објасни дека од

материјалите што ги разгледал, постапката за сите медиуми била иста. Отвори дискусија и рече дека може да се поставуваат прашања затоа што информациите кои стандардно ги добиваат во материјалите се исти за сите телевизии, но реално нема многу информации.

Г-дин Фетаи рече дека ваквата можност на заинтересираните страни да отвораат телевизија, односно да инвестираат во медиум без објавување на јавен оглас, без конкурс, со ЗААВМУ од 2014 година им се овозможи да добијат дозвола на ваков начин и пристап. Доколку ги исполнуваат предвидените услови согласно Законот, Советот ја констатира таа состојба и ќе додели дозвола. Тие користат ресурси кои се неограничени и не се работи за фреквенција, туку за телевизија која оди преку јавна електронска комуникациска мрежа. Според досегашното искуство може да се каже дека тоа е еден вид либерализација на можностите, пристап до плурализмот на медиумите, она што го кажал г-дин Петрушевски дека во 2015, 2016 и 2017 година Советот има доделено неколку дозволи за телевизии на државно ниво. Колку што успеал да протолкува во новите предлози за изменување на ЗААВМУ, оваа можност на некој начин не е толку допрецизирана и се ограничува. Претпостави дека можеби оваа телевизија е последна што на ваков начин и се дodelува дозвола. Од минатите случаеви што ги имало, има доверба во стручноста и компетентноста на Стручната служба која ја разгледувала документацијата за оспособеноста на тие кои инкорпорираат во таа насока. Рече дека нема некои дилеми околу одлучувањето и дека ќе ја подржи одлуката.

Г-дин Трајчевски појасни дека Стручната служба и тој како директор работат врз база на добиени документи од страна на Барателот. Согласно Правилникот за минимални технички, просторни, финансиски и кадровски услови за добивање дозвола за радио и телевизиско емитување, по 30 дена од започнувањето на програмата Агенцијата ќе направи контрола, односно стручен надзор и тогаш ќе се констатира дали сето тоа што е напишано во елаборатот и документацијата содејствува со она што ќе се види на лице место. Досега не се случила таква ситуација, да биде едно претставено а Агенцијата да констатира поинаку. По 30 дена со стручиот надзор ќе се констатира реалната состојба, а сега се работи само врз база на доставена документација. Друштвото за производство, трговија и услуги БМЈ МЕДИА ГРОУП ДОО Скопје во поднесената документација има елаборат со студио, адреса и други потребни информации и веруваат дека е така.

Г-дин Петрушевски рече дека г-дин Фетаи му ги зел мислите за она што сакал да го каже, односно дека во предлогот за измена на ЗААВМУ што е пуштен во Собрание оваа можност нема да биде така лесна како до сега, нема да може да се започне со дodelување на дозвола на ваков начин. Советот она што денес ќе го донесе е 90% дodelување на дозволата која ќе ја изгласаат а реално се случува во моментот кога тие ќе се регистрираат во Централен регистер на РМ и тогаш во името на Советот тој ќе ја потпише дозволата и потоа реално ќе почнат да работат, може да биде утре може по неколку дена. Рече дека ќе го повтори она што го кажал г-дин Фетаи, дека со новиот Закон ќе се бара и за ваков начин на емитување да се направи Студија и Советот ќе има можност да оцени дали има потреба или не од формирање на нова телевизија. Ова според него лично претставува одредено ограничување, ги заштитува постојните медиуми. Реално навистина има многу медиуми во државата ама е ограничување за тој што сака да инвестира и има финансиски можности, нема да може така лесно да започне отворање на телевизија. За ресурс што не е ограничен

според него подобра е сегашната варијанта во смисла на слобода на изразување да може секој да започне со медиум. Ова донекаде му дава значење на новиот иден Совет ако се усвојат измените на Законот да може да ги ограничи новите медиуми кои треба да се формираат. Во секој случај рече дека ќе постапи исто како и за сите други медиуми кои беа претходно, 4-те на државно ниво и повеќе на регионално, ќе ја даде оваа согласност затоа што Законот така налага дека Советот нема право да го ограничува барателот ако формално правно ги исполнува сите работи и треба да му ја додели дозволата, да му даде шанса да работи. Верува дека инвеститорот е сериозен бидејќи по одредено време, месец дена од кога ќе почне процедурата ќе добие фактура од Агенцијата во износ од околу 3.5 милиони денари, односно 50-60 илјади евра. Според него тоа не е мал износ на годишно ниво и она што е добро и позитивно е што определен број на новинари ќе се вработат, тоа претставува позитивен аспект во поглед на новинарската професија, вработувањето и еден плус повеќе може да биде што оваа телевизија како што се најавува може да биде освежување. Има најави во медиумите за тоа што ќе работи оваа телевизија, дека најавува нешто ново, нешто различно. Во таа насока рече дека пред да се додели дозволата нема да им честита, но ќе даде поддршка за можноста да се започне со телевизијата.

Г-дин Фиданоски на почетокот рече дека тој ќе им честита затоа што Советот мора да им додели дозвола. Според информациите во јавноста веќе има најава дека од утре вечер ќе стартираат со програма и се надева дека дотогаш ќе ги завршат сите други административни формалности за да може непречено да емитуваат, и очекување да бидат едно освежување во медиумскиот простор. Според него да зборуваат за давање на дозвола на нов медиум, претставува една добра вест за промена, бидејќи во минатиот период на седниците имаше предлози за одземање на дозволи и ред други законски недоследности. Според информациите до кои дошол и се огради бидејќи се неофицијални, новата телевизија ќе се емитува на сите најголеми оператори како MAX TV, ВИП, Телекабел итн., од што произлегува дека веќе обезбедиле определена широка релативна гледаност. Познавајќи ги вработените што се најавени, рече дека со дел од нив едно време работел, многу од нив ги познава долгите години и очекува да внесат новина и воедно им посака многу успех во работата. Се согласи со сите претходно што рекле дека ова не е едноставно, телевизијата е скапа играчка, треба инвестирање, особено за телевизија на државно ниво. Претпоставува дека за тоа се свесни идните сопственици на овој медиум и уште еднаш им честита за добивањето на дозволата. Што се однесува околу законските можни измени, рече прво да се почека за да се види. Објасни дека претходниот ден присуствува на јавната расправа за измените на Законот за аудио и аудиовизуелни медиумски услуги и реагирал токму по ова прашање. Смета дека е избрзано, дека ваквото решение нема да може да се спроведе затоа што практично ќе доведе до конфузија од една страна, од друга страна му се дава законски механизам на Советот за нешто што се вика неограничен ресурс да ограничува. Не е тој што ги носи одлуките за тоа како ќе изгледа финалната верзија на ЗААВМУ, но претпоставува дека забелешката што ја кажал на дебатата ќе биде земена предвид и дека во финалната верзија на законот ќе биде оставено сегашното решение кое што според него горедолу се покажа како успешно. Од сите доделени дозволи на овој начин од пред десетина години заедно со сателитските, помалку од пола функционираат, помалку од пола се покажале како сериозни намерници за работа на такви медиуми, што значи дека пазарот си ја извршил својата улога барем за овој дел.

Г-дин Петрушевски рече дека слични забелешки како што ги кажал г-дин Фиданоски, официјално се пратени во ноември 2017 година. Во најголем дел се изработени од м-р Магдалена Давидовска Довлева, кажани се и од директорот Зоран Трајчевски во официјалниот допис на Агенцијата и исто така и тој го искористил она што м-р Магдалена Давидовска Довлева го напишала и го вметнал и во неговите забелешки што тој лично ги пратил во негово име, не во име на Советот некаде во ноември 2017 година. Забелешките биле со слични констатации како на г-дин Фиданоски, дека ова технички ќе биде тешко изводливо. Се надева дека пратениците на вчерашната расправа внимателно ги слушнале и дека со амандмани ова ќе се разреши и нема да остане така.

Советот на Агенцијата го усвои Предлогот од директорот на Агенцијата, д-р Зоран Трајчевски, бр.08-138 од 27.03.2018 година и едногласно донесе Одлука за доделување на дозвола на Друштвото за производство, трговија и услуги БМЈ МЕДИА ГРОУП ДОО Скопје, за телевизиско еmitување на програмски сервис со претежно забавен општ формат, на македонски јазик, кој ќе се еmitува преку јавна електронска комуникациска мрежа што не користи ограничен ресурс, на државно ниво, со текст како што беше предложена Одлуката.

Се задолжи Секторот за правни и економско-финансиски работи, Одлуката за доделување дозвола да ја достави до Друштвото за производство, трговија и услуги БМЈ МЕДИА ГРОУП ДОО Скопје, со цел да регистрира трговско радиодифузно друштво во соодветниот регистар. Во рок од 15 дена од денот на приемот на регистрацијата, Агенцијата ќе ја издаде предметната дозвола.

Се задолжи Секторот за правни и економско-финансиски работи во рок од 5 дена од денот на издавањето на предметната дозвола за еmitување преку јавна електронска комуникациска мрежа што не користи ограничен ресурс, да го извести операторот преку кој ќе се еmitува програмскиот сервис, да склучи договор со радиодифузерот почитувајќи ги принципите на објективност, транспарентност и недискриминација.

Се задолжи Секторот за координација и поддршка на работата на Директорот и на Советот на Агенцијата, горенаведената одлука да ја објави на веб страницата на Агенцијата за аудио и аудиовизуелни медиумски услуги.

Г-дин Петрушевски му честита на инвеститорот и им посака успешна работа на него и на новинарите кои ќе работат во овој нов медиум.

Точка 3

Г-дин Петрушевски во врска со Предлогот за утврдување на став на Агенцијата за аудио и аудиовизуелни медиумски услуги во однос на резултатот од извршената ревизија од независниот ревизор за 2017 година, рече дека вообичаено во секој годишен извештај на Агенцијата за претходната година покрај задолжителниот ревизорски извештај на Државниот завод за ревизија, Агенцијата има добар обичај да повикува уште еден приватен ревизор. Доколку Советот го усвои ставот, тој ќе стане составен дел на документите што ќе се достават до Собрание. Потсети дека Предлог-ставот е доставен во материјалите, односно дека според ревизијата Агенцијата работела согласно законските прописи.

Советот на Агенцијата го усвои Предлогот од директорот на Агенцијата, д-р Зоран Трајчевски, бр.03-1423/1 од 27.03.2018 година и едногласно го утврди Ставот на Агенцијата за аудио и аудиовизуелни медиумски услуги во однос на резултатот од извршената ревизија од независниот ревизор за 2017 година, со текст како што беше предложен.

Агенцијата за аудио и аудиовизуелни медиумски услуги во целост се согласува со мислењето дадено во Ревизорскиот извештај за 2017 година, заверен во архивата на Агенцијата под број 03-1208/2 од 19.03.2018 година, извршен од страна на независниот овластен ревизор, Трговец – поединец за ревизија, проценка и судско вештачење „ТП РЕВИЗИЈА ЧУЛЕВА“, Соња Митко Чулева – Скопје.

Се задолжи Секторот за координација и поддршка на работата на Директорот и на Советот на Агенцијата, горенаведениот став да го објави на веб страницата на Агенцијата за аудио и аудиовизуелни медиумски услуги.

Точка 4

Г-дин Петрушевски во врска со Предлог-годишниот извештај за работата на Агенцијата за аудио и аудиовизуелни медиумски услуги за 2017 година, рече дека предлозите кои ги дал на претходната седница кога се разгледувала нацрт верзијата, се прифатени. Од таа причина рече дека нема дополнителни коментари во однос на предложениот документ.

Г-дин Трајчевски објасни дека Предлог-годишниот извештај е идентичен со Нацрт верзијата со тоа што е надополнет со предлозите на г-дин Петрушевски, да има резиме, да се внесе дел од извештајот на ОБСЕ ОДИХР за изминатите локални избори и дел од Извештајот на Рајнхард Прибе. Сè останато е идентично онака како што се разгледуваше Нацрт-извештајот.

Г-дин Петрушевски рече дека тие предлози ги дал од лични причини, затоа што навистина чувствува дека нема никаков проблем од негова страна ако е подобро за Република Македонија сегашниот состав на членовите на Советот да биде сменет, тоа воопшто не му смета. Но му смета да се кажуваат лажни изјави дека Агенцијата работела непрофесионално и слични информации во таа насока. Овие измени што ги предложил се факти од независни институции од странство, кои што велат дека Агенцијата за аудио и аудиовизуелни медиумски услуги работи професионално.

Г-дин Фиданоски рече дека минатиот пат ги искажал неговите ставови околу тоа дека Извештајот е детален, прецизен, ги опфатил сите работи околу тоа каде сè била вклучена Агенцијата и правилно се пренесени. Апсолутно го одразува она што било сработено минатата година. Посочи дека во неговата дискусија ќе изнесе два момента поврзани со забелешките на г-дин Петрушевски од минатиот пат. Првиот е дека е добро што во Извештајот е вметната оценката од ОБСЕ ОДИХР за тоа како Агенцијата го сработила изборниот период и мониторингот за изборното медиумско претставување. Вториот момент е околу формулатијата на страна 68 од Извештајот на сениорската група експерти, односно Извештајот на Прибе популарно наречен во јавноста. Негово мислење е дека докрај не е прецизно пренесен таквиот став онака како што стои во извештајот. Во текот на вчерашниот ден имал комуникација со Стручната служба по тоа прашање. Се усогласиле и си зема за право да предложи како тоа да се вметне за да биде прецизно. Во согласност со Стручната служба

предложи на страна 68 од Извештајот или страна 91 од вкупниот материјал, реченицата „Експертската група во Извештајот исто така ја пофали проактивноста на Советот на Агенцијата и транспарентноста на седниците и на носењето на одлуки“ бидејќи не е најпрецизна онака како што стои во оригиналниот извештај на Прибе, да се коригира како: „Експертската група во извештајот наведува дека ги цените исказаниите напори на Советот на Агенцијата да биде проактивен и потранспарентен во поглед на своите седници и одлуки“. Тоа е вистинскиот превод и така треба да биде и како што рекол е во усогласеност со Стручната служба.

Г-дин Петрушевски рече дека се согласува со г-дин Фиданоски.

Советот на Агенцијата го усвои Предлогот бр.01-1415/1 од 26.03.2018 година на директорот на Агенцијата, д-р Зоран Трајчевски и едногласно донесе Одлука со која се одобрува предложениот Годишен извештај за работа на Агенцијата за аудио и аудиовизуелни медиумски услуги за 2017 година (со Извештај за реализација на Годишниот план за програмски надзор за 2017 година и Финансиски извештај за реализација на Финансискиот план за 2017 година и годишна сметка со реализирани приходи, расходи, побарувања и обврски за 2017 година), со предложените измени.

Агенцијата да постапи во согласност со член 8 став 2 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17) и член 11 став 2 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година.

Се задолжи Секторот за координација и поддршка на работата на Директорот и на Советот на Агенцијата, горенаведената Одлука да ја објави на веб страницата на Агенцијата за аудио и аудиовизуелни медиумски услуги.

Точка 5

Помошник раководителката на Секторот за информатичка поддршка и општи работи Цветанка Митревска ја образложи Предлог-одлуката за потреба од јавна набавка: Средства за хигиена. Објасни дека станува збор за редовна набавка за потребите на Агенцијата, предвидена во Годишниот план за јавни набавки во 2018 година, а средствата во Финансискиот план. Станува збор за вредност од 150 илјади денари, а постапка ќе биде со прибирање на понуди односно ќе се спроведе со почитување на сите одредби од Законот за јавни набавки. Набавката ќе оди на електронската аукција со критериум најниска цена.

Советот на Агенцијата го усвои Предлогот од директорот на Агенцијата, д-р Зоран Трајчевски, бр.05-1400/3 од 26.03.2018 година и едногласно даде одобрување за спроведување на постапка за јавна набавка за следниот предмет на јавна набавка – стока: Средства за хигиена.

Спроведувањето на постапката за јавна набавка за предметот - стока: Средства за хигиена, е предвидено и е во согласност со Годишниот план за јавни набавки за 2018 година на Агенцијата за аудио и аудиовизуелни медиумски услуги (Пречистен текст) бр.05-514/2 од 26.01.2018 година, а средствата се обезбедени со Финансискиот план на Агенцијата за аудио и аудиовизуелни медиумски услуги за 2018-та година.

Точка 6

Разно

Немаше точки под Разно.

Бр. 02-1411/6

04.04. 2018 година

Скопје

Агенција за аудио и
аудиовизуелни медиумски услуги
Претседател на Советот



Лазо ПЕТРУШЕВСКИ